

सन २००७-०८ च्या टंचाई निवारण
कार्यक्रमांतर्गत मौजे पिंपळगाव राजा ता.
खामगाव जिल्हा बुलढाणा येथील
तात्पुरत्या पूरक नळ योजनेस प्रशासकीय
मान्यता.

महाराष्ट्र शासन

पाणी पुरवठा व स्वच्छता विभाग
शासन निर्णय क्र. टंचाई १५०८/प्र.क्र.८० /पापु १४
मंत्रालय, मुंबई ४०० ०३२.
दिनांक :- १५ जुलै, २००८

- संदर्भ :- १) शासन निर्णय पाणी पुरवठा व स्वच्छता विभाग क्र. टंचाई १०९९/प्र.क्र.१२/
पापु १४ दि.३ फेब्रुवारी १९९९.
२) विभागीय आयुक्त, अमरावती यांचे दि. ४ जून, २००८ चे पत्र क्र.
विकास/अका/पापु/कावि-५५६/२००८

प्रस्तावना:-

ग्रामीण भागातील पिण्याच्या पाण्याच्या टंचाई निवारण कार्यक्रमांतर्गत, विभागीय आयुक्त, अमरावती यांनी संदर्भ क्र.२ अन्वये, मौजे पिंपळगाव राजा ता. खामगाव जिल्हा बुलढाणा येथील पिण्याच्या पाण्याच्या टंचाई निवारणार्थ गावापासून ३४०० मीटर अंतरावरील खामगाव तालुक्यातील तांदूळवाडी येथील उन्नयी बंधाऱ्यातील भूपृष्ठीय अशुध्द पाणी १६०० मी.मी. व्यासाच्या पी.व्ही.सी.पाईपलाईनद्वारे कायमस्वरूपी नळ योजनेच्या विहिरीजवळ आणून फिल्टर मिडीयाद्वारे नळ योजनेच्या विहिरीत टाकणे इत्यादी कामांचा समावेश असलेला रु.१०.७९ लक्ष अंदाजित खर्चाच्या तात्पुरत्या पूरक नळ योजनेचा प्रस्ताव सादर केला आहे. सचिव स्तरीय स्थायी समितीच्या दि.१४ जुलै, २००८ रोजी झालेल्या बैठकीत सदर प्रस्ताव विचारात घेण्यात आला.

शासन निर्णय -

मौजे पिंपळगाव राजा ता.खामगाव जि.बुलढाणा या गावातील पिण्याच्या पाण्याची तीव्र टंचाई विचारात घेता, प्रस्तावनेत नमूद केलेल्या तात्पुरत्या पूरक नळ योजनेच्या रु.१०.७९ लक्ष (रुपये दहा लक्ष एकोणऐंशी हजार फक्त) अंदाजित खर्चाच्या प्रस्तावास खालील अटीच्या आधारे एक विशेष बाब म्हणून प्रशासकीय मान्यता देण्यात येत आहे :-

- (१) प्रस्तावित तात्पुरत्या पूरक नळ योजनेच्या रु.१०.७९ लक्ष अंदाजित खर्चाच्या ९५ टक्के म्हणजेच, रु.१०.२५ लक्ष इतकी रक्कम शासनाकडून अनुदान स्वरूपात उपलब्ध करून देण्यात येईल. उर्वरित, ५ टक्के म्हणजेच रु.०.५४ लक्ष इतकी रक्कम पिंपळगाव राजा ग्रामपंचायतीने लोकवर्गणीच्या रुपाने स्वतःच्या निधीतून भरावी.

- (२) सदर योजनेचे काम कोणत्याही परिस्थितीत दि.१० ऑगस्ट २००८ पर्यंत पूर्ण करावे.

(३) या योजनेच्या देखभाल, दुरुस्ती व व्यवस्थापनाची संपूर्ण जबाबदारी पिंपळगावराजा ग्राम पंचायतीची राहिल. यासाठी शासनाकडून कोणत्याही स्वरूपात अनुदान उपलब्ध करून देण्यात येणार नाही.

(४) या योजनेच्या कामाच्या प्रगतीबाबत शासनास वेळोवेळी अवगत करण्यात यावे.

२. या कामावरील खर्च, शासनाकडून ग्रामीण भागातील पिण्याच्या पाण्याच्या टंचाई निवारणार्थ घ्यावयाच्या उपाययोजनांकरिता लेखाशिर्ष-२२४५- नैसर्गिक आपत्तीच्या निवारणासाठी सहाय्य-०१- अवर्षण -१०२- पिण्याच्या पाण्याचा पुरवठा -४१- सहाय्यक अनुदाने १०२ (००) (०१) निकडीच्या पाणी पुरवठा योजना (२२४५००९३) (योजनेतर) या लेखाशीर्षाखाली उपलब्ध होणा-या मंजूर अनुदानातून भागविण्यात यावा.

३. शासन निर्णय, क्र.टंचाई २००२/प्र.क्र.३४५/पापु १४, दि.२७ नोव्हेंबर २००२ अन्वये पिण्याच्या पाण्याच्या टंचाई निवारणार्थ नागरी व ग्रामीण क्षेत्रातील विहित आर्थिक व भौतिक निकषाबाहेरील तातडीच्या पाणी पुरवठा योजनांना/उपाययोजनांना मंजूरी देण्यासाठी स्थापन करण्यात आलेल्या सचिव स्तरीय स्थायी समितीच्या दि.१४ जुलै, २००८ रोजी झालेल्या बैठकीत घेण्यात आलेल्या निर्णयानुसार हा शासन निर्णय निर्गमित करण्यात येत आहे.

४. सदर शासन निर्णय शासनाच्या w.w.w.maharashtra.gov.in या वेबसाईटवर उपलब्ध करण्यात आला असून त्याचा संगणक संकेतांक २००८०७१६११५८००००१ असा आहे.

महाराष्ट्राचे राज्यपाल यांच्या आदेशानुसार व नावाने,



(ज.बा.कुलकर्णी)

कार्यासन अधिकारी, महाराष्ट्र शासन.

प्रत,

१. महालेखाकार, (लेखा व परिक्षा /लेखा व अनुज्ञेयता) महाराष्ट्र-१, मुंबई.
२. महालेखाकार, (लेखा व परिक्षा /लेखा व अनुज्ञेयता) महाराष्ट्र-२, नागपूर.
३. प्रधान सचिव (व्यय) वित्त विभाग, मंत्रालय, मुंबई.
४. प्रधान सचिव, (म.व पु.) महसूल व वन विभाग, मंत्रालय, मुंबई.
५. प्रधान सचिव, नगर विकास विभाग, मंत्रालय, मुंबई
६. सचिव (ग्रा.वि.), ग्राम विकास व जलसंधारण विभाग, मंत्रालय, मुंबई.
७. सदस्य सचिव, महाराष्ट्र जीवन प्राधिकरण, मुंबई.
८. विभागीय आयुक्त, अमरावती
९. जिल्हाधिकारी, बुलढाणा
१०. मुख्य कार्यकारी अधिकारी, जिल्हा परिषद, बुलढाणा
११. जिल्हा कोषागार अधिकारी, बुलढाणा
१२. जिल्हा पाणी पुरवठा अधिकारी तथा अधिक्षक अभियंता, बुलढाणा
१३. संरपंच ग्रामपंचायत पिंपळगाव राजा, ता.खामगाव जि. बुलढाणा
१५. पापु-१४ संग्रहासाठी

